

ఓన్నీ పేరుతో యాప్‌ను ప్రారంభించిన ర్యాపిడ్

బైక్ టాక్స్ ఫ్లాట్‌ఫామ్ ర్యాపిడ్ ఫుడ్ డెలివరీ రంగంలోకి ప్రవేశించింది. ప్రస్తుతం రైడ్ సేవలు అందిస్తున్న ర్యాపిడ్ యాప్, వ్యాపార విస్తరణలో భాగంగా ఆన్‌లైన్ ఫుడ్ డెలివరీ రంగంలోకి అడుగుపెట్టింది. ఇందుకోసం 'ఓన్నీ' పేరుతో ఒక యాప్‌ను ప్రారంభించింది. ప్రస్తుతం బెంగళూరులో ఎంపిక చేసిన ప్రాంతాల్లో ఈ సేవలు అందుబాటులో ఉంటాయి. ఈ నేపథ్యంలో వాచ్, ఈట్ ఫిట్, క్రిస్పీ, క్రిం వంటి బ్రాండ్లతో ర్యాపిడ్ ఒప్పందం కుదుర్చుకుంది. ఈ ఫ్లాట్‌ఫామ్‌పై చాలా వరకు ఆహార పదార్థాల ధరలు రూ.150 లోపే ఉన్నట్లు తెలుస్తోంది.ప్రస్తుతం ఆన్‌లైన్ ఫుడ్ డెలివరీ మార్కెట్లో జోమాట్, స్వగ్గీ ఫ్లాట్‌ఫామ్‌లు ఆధిపత్యం చెలాయిస్తున్నాయి.

ప్రభాత

PRABHATA SURYA

తెలుగు దిన పత్రిక

www.suryaa.news

వేల రూ.5/ - పేజీలు : 8 శుక్రవారం 15 ఆగస్టు 2025 సంపుటి: 01, సంఛిక : 79

విలేజర్లు కావాలేను

సీనియర్ జర్నలిస్టుల సారధ్యంలో వస్తోన్న జాతీయ తెలుగు దినపత్రిక 'సూర్య' కి నిబద్ధత కలిగిన యువ, నవతరం కలం యోధులు కావాలి.

96667 32777

ప్రభాత సూర్య

www.suryaa.news

PUBLISHED FROM HYDERABAD CIRCULATED BY RANGAREDDY, NALGONDA, KHAMMAM, KARIMNAGAR, WARANGAL, MAHABOONNAGAR, MEDAK, NIZAMABAD, ADILABAD

కన్నీటి వరద



సూర్య జమ్మా
జమ్మూకశ్మీర్‌లోని కిష్టవాడ్ జిల్లాలో ఆకస్మిక వర్షాలు బీభత్సం సృష్టించాయి. క్షౌద్ బరన్స్ కారణంగా గురువారం చోసితీ గ్రామాన్ని భారీ వరద ముంచెత్తింది. ఈ ఘటనలో ఇద్దరు సీబిఎన్ఎస్ జవాన్లు సహా ఏకంగా 46 మంది ప్రాణాలు కోల్పోయారు. దాదాపు 220 మంది గల్లంతయ్యారు. మృతుల సంఖ్య

- 220 మంది గల్లంతం
- కశ్మీర్‌లోని కిష్టవాడ్‌లో గంటపాటు క్షౌద్ బరన్స్
- చోసితీ గ్రామాన్ని ముంచెత్తిన భారీ వరద
- విరిగిపడిన కొండచరియలు.. ధ్వంసమైన ఇళ్లు, దుకాణాలు
- బాధితుల్లో మచైల్ మాత భక్తులు, ప్రజలు
- 167 మందిని రక్షించిన సహాయక బృందాలు
- ఎటు చూసినా హృదయవిదారక దృశ్యాలు..

పెరిగే అవకాశం కనిపిస్తోంది. చాలా ఇళ్లు నేలమట్టమయ్యాయి. శిథిలాల కింద చిక్కుకున్న 167 మందిని సహాయక బృందాలు రక్షించాయి. వారిలో 38 మంది పరిస్థితి అత్యంత విషమంగా ఉన్నట్లు అధికారులు వెల్లడించారు. మచైల్ మాత ఆలయానికి వెళ్లే దారిలో వాహనాలపై ప్రయాణించగలిగే చిట్టచివరి గ్రామం చోసితీ. జిల్లా కేంద్రానికి - మిగతా2లో



65 లక్షల మంది పేర్లు వెల్లడించండి

- ఓటర్ల జాబితా నుంచి ఎందుకు తొలగించారు?.. కారణాలు చెప్పండి
- బిహార్‌లో జాబితా నుంచి తొలగించిన ఓటర్ల విషయంలో ఈసీకి సుప్రీం ఆదేశం
- 19వ తేదీలోగా ఈసీ వెబ్‌సైట్‌లో ప్రచురించాలి
- బ్లౌక్‌డెవలప్‌మెంట్/పంచాయతీ అఫీసుల్లోనూ నోటీసుబోర్డుపై ఆ జాబితాను అతికించాలి
- మళ్లీ దరఖాస్తు చేసుకునేవారు సమర్పించే పత్రాల్లో ఒకటిగా ఆధార్‌నూ పరిగణించాలి

50 అంతస్తుల్లో 'ఏక్రా మార్'!

- రాయదుర్గంలో 1500 కోట్లతో నిర్మాణం
- 6 అంతస్తులతో నిర్మాణానికి పనులు
- దాన్ని 50 అంతస్తులకు పెంచాలని సీఎం నిర్ణయం
- ప్రభుత్వ-ప్రైవేటు భాగస్వామ్యంతో నిర్మాణం!



సూర్య హైదరాబాద్
దేశీయ ఉత్పత్తులను ప్రపంచానికి ఎగుమతి చేయాలన్న లక్ష్యంగా ప్రణాళికలు రూపొందిస్తున్న కేంద్ర ప్రభుత్వం.. అన్ని రాష్ట్రాల్లో 'ఏక్రా మార్' పేరుతో బహుళ అంతస్తుల భవనాలు నిర్మించాలని నిర్ణయించింది. దేశవ్యాప్తంగా 27 రాష్ట్రాల్లో పీఎం ఏక్రామార్ భవనాలను నిర్మించనున్నారు. ఈ భవనాల నిర్మాణాలకు కేంద్రం ఇప్పటికే రూ.5 వేల కోట్లు కేటాయించింది. ఈ పథకంలో భాగంగా హైదరాబాద్‌లోని ఐటీ కారిడార్‌లో భవనాన్ని నిర్మించ నున్నారు. రాయదుర్గం ప్రధాన రహదారిని అనుకొని ఉన్న 'పుట్‌వేర్ డిజైన్ అండ్ డెవలప్‌మెంట్ ఇన్‌స్టిట్యూట్ (ఎఫ్‌డీఐఐ)' చక్కన ఈ - మిగతా2లో



ఉగ్రవాదంపై మానవత్వ పోరాటం

- ఆపరేషన్ సిందూర్ ఆ విధంగానే చరిత్రలో నిలిచిపోతుంది
- స్వాతంత్ర్యదినోత్సవం సందర్భంగా జాతినుద్దేశించి ప్రసంగించిన ముర్ఖు
- రాష్ట్రపతి ద్రౌపదీ ముర్ఖు



దుస్సాహసానికి పాల్పడితే తీవ్ర పరిణామాలు

- పాక్‌కు భారత్ హెచ్చరిక
- “భారత్‌కు వ్యతిరేకంగా పాకిస్తాన్ నేతలు తరచూ పూర్తి నిర్లక్ష్యపూరిత, యుద్ధోన్మాద, విద్వేషపూరిత వ్యాఖ్యానాలు చేస్తున్నారు
- పాకిస్తాన్ తన గత వైఫల్యాలను కప్పిపుచ్చుకునేందుకు భారత వ్యతిరేక వాణిని తరచూ వినిపిస్తోంది




ఓటు చౌర్యంపై.. బహిర్ నుంచి రాహుల్ సమరం

- 17 నుంచి ఓటర్ అధికార్ యాత్ర
- సెప్టెంబరు 1న పట్నా గాంధీ మైదానంలో ముగింపు
- 'ఓటు చౌర్యం' అనే నీచ పదాన్ని వాడొద్దు: ఈసీఐ
- నైరాశ్యంలో రాహుల్ గాంధీ: రవిచంద్ర ప్రసాద్

మళ్ళీ తెరపైకి జిల్లాల విభజన!

జిల్లాల విభజనపై వినిపిస్తున్న భిన్న వాదనలు జిల్లాల్లో చేర్పులు, మార్పులకు డిసెంబర్ 31 డెడ్‌లైన్

- ప్రస్తుతం ఉన్నవాటిని యథాతథంగా కొనసాగించటమా?
- ఒక అసెంబ్లీ నియోజకవర్గం ఒకే జిల్లా పరిధిలోకి వచ్చేలా చేయడమా?
- ప్రస్తుతం పలు నియోజకవర్గాలు మూడు జిల్లాల్లో ఉన్న వైనం
- రాష్ట్ర ప్రభుత్వం తీసుకునే నిర్ణయంపై సర్వత్రా ఆసక్తి..
- మార్పులు లేకపోతే ప్రస్తుత జిల్లాల ఆధారంగానే జనాభా లెక్కలు, పునర్విభజన



సూర్య హైదరాబాద్
ఓ వైపు ముంచుకొస్తున్న జనాభా లెక్కల ప్రారంభ గడువు.. అది పూర్తి కాగానే శాసనసభ, లోక్‌సభ నియోజకవర్గాల పునర్విభజన.. ఈ నేపథ్యంలో కొత్త జిల్లాల ఏర్పాటు, ప్రస్తుతం ఉన్న జిల్లాల భౌగోళిక సరిహద్దుల్లో చేర్పులు మార్పులు చర్చనీయాంశమవుతున్నాయి. మార్పులు, చేర్పులు అవసరమైతే ఈ ఏడాది డిసెంబర్ 31లోగా మొత్తం ప్రక్రియను ముగించాలంటూ కేంద్ర ప్రభుత్వం గడువు పెట్టగా..దీనిపై రాష్ట్ర ప్రభుత్వం ఎలాంటి నిర్ణయం తీసుకుంటుందన్న అంశం ఆసక్తికరంగా మారింది. రాష్ట్రంలో 2016 - 19లో ఏర్పాటైన కొత్త జిల్లాల కుర్చుపై భిన్నవాదనలు వినిపిస్తుండటంతో ప్రస్తుతం ఉన్నవాటిని యథాతథంగా కొనసాగించటమా? లేక ఒక శాసనసభ నియోజకవర్గం ఒకే జిల్లా పరిధిలోకి వచ్చే విధంగా మార్పులు చేర్పులు చేయటమా? అన్న అంశంపై రాష్ట్ర ప్రభుత్వం నిర్ణయం తీసుకోవాల్సి ఉండగా, ఇప్పటివరకు ఏమీ తేల్చలేకపోతోంది. ఒక వేళ జిల్లాలను యథాతథంగా ఉంచి జనాభా - మిగతా2లో

బాధితులను సురక్షిత ప్రాంతాలకు తరలించండి



- బీజేపీ శ్రేణులను కోరిన కేంద్రమంత్రి కిషన్ రెడ్డి
- రాష్ట్రానికి రానున్న 7 ఎన్‌డీఆర్‌ఎఫ్ బృందాలు

భారీ వర్షాలు.. వణుకుతున్న భౌగ్యనగరం

- తెలంగాణలో పలు జిల్లాలకు రెడ్ అలర్ట్..
- మిర్యాలగూడ-సూర్యాపేట మధ్య నిలిచిపోయిన రాకపోకలు
- వేములపల్లి మం. లక్ష్మీదేవిగూడెం వద్ద ఉధృతంగా ప్రవహిస్తున్న వాగు
- పలు గ్రామాలకు నిలిచిన రాకపోకలు
- రాత్రి కురిసిన భారీ వర్షానికి ఇరువైపుల కూలిన నైడ వాల్
- అడ్డాకుల మండలంలో తిమ్మక్కవాగు ఉధృతికి నిలిచిన రాకపోకలు

సూర్య హైదరాబాద్
తెలంగాణ రాష్ట్రవ్యాప్తంగా వర్షాల కురుస్తున్న నేపథ్యంలో భౌగ్యనగరం భయంతో వణుకుతోంది. వర్షాల ధాటికి హైదరాబాద్‌లోని పలు ప్రాంతాలు - మిగతా2లో



కొలిచేలం బ్రహ్మయ్య అధ్యక్షులలో కుమ్మర శాలివాహన ప్రజాపతి ఆత్మీయ సమ్మేళనం

ఖమ్మం(సూర్య ప్రతినిధి)

కొలిచేలం బ్రహ్మయ్య అధ్యక్షులలో ఖమ్మంలో రాజ రాజేశ్వరి కన్వెన్షన్ హాల్ నందు కుమ్మర శాలివాహన ప్రజాపతి ఆత్మీయ సమ్మేళనం నిర్వహించారు. ఈ కార్యక్రమానికి ముఖ్య అతిథిగా మాజీ డిజిపి జుజువరపు పూర్ణచంద్ర రావు హాజరైనారు. ఈ సందర్భంగా ఆయన మాట్లాడుతూ విదేశాలలో ఉండి కూడా కులం అభివృద్ధి కోసం పాటుపడుతూ కులం కి చేస్తున్న సేవలను గుర్తిస్తూ కొలిచేలం జుజువరపు పూర్ణ చంద్రరావు ని వారి కుటుంబ సభ్యులు ని అభినందించారు.ఈ సందర్భంగా జరిగిన కార్యక్రమంలో మాజీ డిజిపి జుజువరపు పూర్ణచంద్రరావు ని కొలిచేలం బ్రహ్మయ్య కుటుంబ సభ్యులను మొట్టమొదట కుమ్మర సంఘం వారు ఘనంగా సన్మానించారు.ఖమ్మం జిల్లా నుండి గ్రూప్ 1 ఉద్యోగం సాధించిన సంగెపు లక్ష్మి సాహితీ ని మద్దతునుపులు ఎడిటర్ సరసినహని డివీ మూపి ఆర్టిస్ట్ దరిపల్లి కోటయ్య దరిపల్లి వీరబాబు ని సన్మానం చేశారు.సంగెపు సూర్యారావు మల్లెల రామనాధం బాడిషా శంకరావు గుమ్మడిదల నుబ్బారావు కోడూరి వీరకృష్ణ ఎంపీపీ పోనుగోటి రత్నాకర్ వసంత రావు కొలిచేలం గీత మొట్టమొదట కుమ్మరి సంఘం జిల్లా గౌరవ



అధ్యక్షులు విలివేరు జనార్దన్ ప్రధాన కార్యదర్శి దరిపల్లి చంద్రశేఖర్ యువజన విభాగం అండ్ కన్వీనర్ జిల్లా అధ్యక్షులు దరిపల్లి వీరబాబు ఖమ్మం టౌన్ కోశాధికారి బాడిశ వారిష్ జిల్లా ప్రచార కర్త దరిపల్లి మహేష్ టౌన్ ప్రచార కార్యదర్శి కొలిచేలం శ్రీకాంత్ సోమనపల్లి వీరబాబు రూరల్ మండల అధ్యక్షులు సోమనపల్లి శ్రీనివాసరావు వైరా మండల అధ్యక్షులు గుమ్మడిదల వెంకటనారాయణ మధిర మండల



అధ్యక్షులు నిలువేరు బుచ్చిరాములు మధిర కార్యవర్గ సభ్యులు తిరుమలయపాలెం మండల అధ్యక్షులు కొలిచేలం స్వామి కూసుమంచి మండల అధ్యక్షులు సోమనపల్లి వెంకటేశ్వర్లు కారేపల్లి మండల అధ్యక్షులు ఊరుకోళ్ళు సైదులు గౌరవ సలహాదారులు దునుకు యాలాద్రి ఎల్ఐఐసి వెంకటేశ్వరరావు తెలంగాణ విద్యుదంతల వేదిక నరేంద్ర బీసీ జేపీసీ రాష్ట్ర అధ్యక్షులు పెరుగు వేంకట రమణ అన్ని కుల సంఘాల నుంచి వచ్చినటు వంటి ప్రముఖులు పాల్గొన్నారు.

న్యాయవ్యవస్థ పట్ల మా పాల్గొకి సంపూర్ణ విశ్వాసం ఉంది



ఖమ్మం(సూర్య ప్రతినిధి) న్యాయవ్యవస్థ పట్ల మా పాల్గొకి సంపూర్ణ విశ్వాసం ఉందని షేక్ సర్దార్ హుస్సేన్ తెలిపారు.నిన్న ఖమ్మంలో మీడియాతో ఆయన మాట్లాడుతూ సుప్రీంకోర్టు తెలంగాణ రాష్ట్రంలోని ఇద్దరు ఎమ్మెల్యేలపై ఇచ్చిన తీర్పు అందరికీ తెలిసిందే ప్రొఫెసర్ కోదండరాం అమిర్ అలీ ఖాన్ ను తెలంగాణ ఉద్యమంలో ఉద్యమకారుడుగా కోదండరాం మూడు కోట్ల మందిని ఒంటికేత్తో నడిపించారు.అదేవిధంగా సామాజిక ఉద్యమంలో పలుమార్లు అరెస్టు కూడా అయ్యారు.ఆయన త్వరగా వెలకట్టలేనిది సామాజిక కోణం నుంచి పరిశీలించినప్పుడు కోదండరాం నేపథ్యం సామాన్యుడికి కూడా అర్థమవుతుంది. అదేవిధంగా అమిర్ అలీ ఖాన్ పాత్రికేయుడుగా తెలంగాణ ఉద్యమంలో అనేక కార్యక్రమాలలో పాలుపంచుకొని తెలంగాణ రాష్ట్ర సాధనకు భావాజాల వ్యాప్తికి ఎంతో కృషి చేశారు.ఆ మేరకు రాష్ట్ర ముఖ్యమంత్రి రేవంత్ రెడ్డి యావత్ క్యాబినెట్ కూడా వారి ఉభయుల పేర్లను గవర్నర్ కి సిఫార్సు చేసి ఎమ్మెల్యే పదవులు కట్టబెట్టారు.సంవత్సరం పూర్తయిన తర్వాత సుప్రీంకోర్టు తీర్పు మూలంగా మళ్లీ ఎన్నికలు జరపవలసి రావటం విచారకరం ఏదీమైనా న్యాయస్థానం తీర్పుకు కట్టబడి మా పార్టీ శ్రేణులు ఉంటారని పత్రికాముఖంగా విజ్ఞప్తి చేస్తున్నాం.తెలంగాణ జన సమితి ఖమ్మం జిల్లా అధ్యక్షులు షేక్ సర్దార్ హుస్సేన్ డిజెఎన్ బోసకల్ మండల అధ్యక్షులు బీరెల్లి వాసు పాల్గొన్నారు.

ఘనంగా ఎలిమినేషన్ లో తిరంగా యాత్ర



ఇబ్రహీంపట్నం, ఆగస్టు14, ప్రభాత సూర్య: 79వ స్వాతంత్ర్య దినోత్సవాన్ని పురస్కరించుకొని ఇబ్రహీంపట్నం మండల పరిధి ఎలిమినేషన్ లో జిల్లా పరిషత్ స్కూల్ విద్యార్థులు గురువారం తిరంగా ర్యాలీ నిర్వహించారు. గ్రామ కూడలిలో 79 అడుగుల భారీ జాతీయ జెండాతో ర్యాలీ నిర్వహించారు. స్వాతంత్ర్య దినోత్సవ వేడుకల్లో భాగంగా నిర్వహించిన ఈ ర్యాలీలో పెద్ద ఎత్తున విద్యార్థులు, రాజకీయ నాయకులు పాల్గొన్నారు. భారత్ మాతాకి జై అంటూ దేశభక్తి ఉప్పొంగేలా పెద్ద ఎత్తున నినాదాలు చేశారు. ఆనంతరం బీజేపీ రాష్ట్ర క్రమశిక్షణా సంఘం సభ్యులు బోసుపల్లి ప్రతాప్ మాట్లాడుతూ ప్రధాని నరేంద్రమోదీ పిలుపుమేరకు, ఆపరేషన్ సిందూర్ విజయానికి చిహ్నంగా ర్యాలీ నిర్వహించినట్లు తెలిపారు. దేశ సైనికుల పరాక్రమం ప్రపంచానికి తెలిసిందన్నారు. ప్రతి ఒక్కరూ తమ ఇళ్లపై జాతీయ జెండాను ఎగురవేసి దేశానికి మద్దతు తెలపాలని బోసుపల్లి ప్రతాప్ పిలుపునిచ్చారు.ఈ కార్యక్రమంలో బీజేపీ సీనియర్ నాయకులు శ్రీకాంత్ రెడ్డి, బాలశివుడు,శ్రీనివాస్ రెడ్డి, మహేందర్,అర్జున్ తదితరులు పాల్గొన్నారు.

ఖమ్మం జిల్లా ఖజానా శాఖ అధికారి గా వెంటపల్లి సత్వనారాయణ



ఖమ్మం(సూర్య ప్రతినిధి) తెలంగాణ రాష్ట్ర ట్రెజరీస్ అండ్ అకౌంట్స్ డైరెక్టర్ కె ఎన్ ఆర్ సి మూర్తి ఆదేశాలు మేరకు ఖమ్మం జిల్లా ఖజానా కార్యాలయం డిప్యూటీ డైరెక్టర్ గా అదనపు బాధ్యతలను మహబూబాబాద్ జిల్లా ఖజానా కార్యాలయంలో డిటీవో గా పనిచేస్తున్న వెంటపల్లి సత్వనారాయణ గురువారం ఉద్యోగ బాధ్యతలు స్వీకరించారు.ఈ సందర్భంగా జిల్లా కలెక్టర్ అనుదీప్ దురుశెట్టి ని మర్యాదపూర్వకంగా కలిశారు.అదేవిధంగా జిల్లా



ఖజానా కార్యాలయంలో పనిచేస్తున్న కార్యాలయ ఏటీవో రాంబాబు జి శ్రీనివాస్ ఎస్వీవో ిన్ మోడుగు వేలాద్రి నాగేంద్ర కుమారి శారద మంజుల సీనియర్ అకౌంటెంట్స్ ప్రసన్న కుమార్ హుస్సేన్ అక్బర్ బాబా పద్మావతి సూర్యచూన్ జూనియర్ అకౌంటెంట్స్ సాయి కృష్ణ హర్షవర్ధన్ అమృత ప్రవీణ్ బాబు సాత్విక్ మహేష్ మాధవి ఇందిరా అరుణ పద్మ కృష్ణ సుధాకర్ తదితరులు మర్యాదపూర్వకంగా కలిసి డిప్యూటీ డైరెక్టర్ కి శుభాకాంక్షలు తెలిపారు.

దొంగ ఓట్లతో ప్రజాస్వామ్యం ఖాళీ



మహిళా కాంగ్రెస్ జిల్లా అధ్యక్షురాలు గోపాని మాధవి

సల్పొండ ఆగస్టు 14 ప్రభాత సూర్య దొంగ ఓట్లతో బిజెపి ప్రజాస్వామ్యాన్ని ఖాళీ చేసిందని మహిళా కాంగ్రెస్ జిల్లా అధ్యక్షురాలు గోపాని మాధవి అన్నారు. ఎఐసీసీ అగ్ర నాయకుడు రాహుల్ గాంధీ పిలుపుమేరకు దొంగ ఓట్లపై మహిళా కాంగ్రెస్ ఆధ్వర్యంలో గురువారం నల్లగొండ జిల్లా కేంద్రంలో ఎన్టీ కళాశాల ఎదుట నిరసన వ్యక్తం చేశారు.మంత్రి కోమలిరెడ్డి వెంకట్ రెడ్డి క్యాంపు కార్యాలయం నుంచి ఎన్టీ కళాశాల వద్ద రోడ్డుపై నిరసన వ్యక్తం చేసి షే కార్డులు ప్రదర్శించారు. మోదీ ప్రభుత్వానికి వ్యతిరేకంగా పెద్ద ఎత్తున నినాదాలు చేశారు. ఈ సందర్భంగా ఆమె మాట్లాడుతూ కేంద్రంలో బిజెపి ప్రభుత్వం దొంగ ఓట్లతో

మాడోసారి అధికారంలోకి వచ్చిందని విమర్శించారు. దొంగ ఓట్లన్నీ బిజెపి నాయకులే సమారు చేయించారని ధ్వజమెత్తారు. ఏఐసీసీ అగ్ర నాయకులు రాహుల్ గాంధీ ఆధారాలతో సహా వీటిని బయటపెట్టిన కేంద్ర ఎన్నికల సంఘం పట్టించుకోవడంలేదని ఆరోపించారు. చేయించారని తెలిపారు. దొంగ ఓట్లపై ఇప్పటికైనా కమిషన్ వేసి బాధ్యులైన వారిపై కఠిన చర్యలు తీసుకొని ప్రజాస్వామ్యాన్ని కాపాడాలని డిమాండ్ చేశారు. ఈ కార్యక్రమంలో మహిళా కాంగ్రెస్ రాష్ట్ర ఉపాధ్యక్షురాలు దుబ్బి రూప, గాజుల సుకన్య, నల్లగొండ పట్టణ అధ్యక్షురాలు నాంపల్లి భాగ్య, జిల్లా ప్రధాన కార్యదర్శి సురెష్ సరస్వతి , ఎగ్గడి సుజాత, రాష్ట్ర కార్యదర్శి షేక్ జాను, జిల్లా కార్యదర్శి జక్కలి లలిత, తదితరులు పాల్గొన్నారు

ఎన్ ఎస్ యు ఐ రాష్ట్ర ఇంచార్జ్ హజ్రత్ ముల్లాను మర్యాదపూర్వక కలిసిన గెల్ల జాన్

కూకట్ పల్లి, ఆగస్టు 14 (ప్రభాత సూర్య) : రిటెలంగాణ ఎన్ ఎస్ యు ఐ నాయకులు నూతనంగా నియమితులైన రాష్ట్ర ఇన్చార్జ్ అప్రోజ్ ముల్లాను తెలంగాణ రాష్ట్ర ఎన్ఎస్ యు ఐ నాయకుడు గుల్లజాన్ ఆధ్వర్యంలో గురువారం గాంధీ భవన్లో సాదరంగా స్వాగతించారు. ఆనంతరం గొల్ల జాన్ రాష్ట్రంలో ఎన్ ఎస్ యు ఐ ప్రస్తుత పరిస్థితిని ఆయనకు వివరించారు. ఈ సందర్భంగా గొల్ల జాన్ మాట్లాడుతూ గత దశాబ్దంలో సవాలుతో కూడిన సమయాల్లో కూడా సంస్థకు సేవలందించిన మండల, జిల్లా, రాష్ట్ర స్థాయిలో



అంతిరభావంతో పనిచేసే కార్మికులకు గుర్తింపు ఇవ్వాలని కోరారు. ఎన్ఎస్ యు ఐ జాతీయ అధ్యక్షుడు వరుణ్ చౌదరి జీ నాయకత్వంలో తెలంగాణ ఎన్ ఎస్ యు ఐ కమిటీలను త్వరగా పూర్తి చేయాలని ఆయన కోరారు.


స్వాతంత్ర దినోత్సవ శుభాకాంక్షలు

అలేరు వ్యవసాయ మార్కెట్ కమిటీ మాజీ డైరెక్టర్ మంజుల పత్తిపాటి

అలేరు, ఆగస్టు 14(ప్రభాత సూర్య): 2025 ఆగస్టు 15 న మన భారతదేశం స్వాతంత్ర్య దినోత్సవాన్ని జరుపుకుంటున్న సందర్భంగా మాజీ అలేరు వ్యవసాయ మార్కెట్ కమిటీ డైరెక్టర్ మంజుల పత్తిపాటి మాట్లాడుతూ భారత స్వాతంత్ర పోరాటం ఒక అలుపెరగని పోరాటం, ఎందరో త్యాగాలకు ప్రతీక. అహింస సిద్ధాంతాన్ని ఏకతాటిపై నడిపించిన గాంధీ, కోట్లాది మంది భారతీయుల్లో స్ఫూర్తిని నింపారు సుభాష్ చంద్రబోస్, భగత్ సింగ్, సుభోదేవ్, రాజ్ గురు వంటి ఎందరో యోధులు వారి ప్రాణాలు పణంగా పెట్టి స్వాతంత్ర్యాన్ని సాధించారు ఇకా ఎంతోమంది మహానుభావులు తమ జీవితాలను ధారపోశారు వారు ఎలాంటి స్వార్థము లేకుండా దేశ ప్రగతి కోసం దేశ సంక్షేమం కోసం ముందడుగు వేశారు అని మన దేశ స్వాతంత్రం కోసం పాటుపడిన ప్రాణాలు అర్పించిన త్యాగధనులకు నివాళి అర్పించడం మన అందరి కనీస బాధ్యత అని దేశ పురోగతికి దోహదపడే పర్యావరణ పరిరక్షణ, చట్టాన్ని గౌరవించడం, తోటి వారికి సహాయపడటం దేశం కోసం మంచి పనులు చేస్తామని ప్రతిజ్ఞ చేద్దాం అని మన దేశం మరింత ఉన్నత శిఖరాలకు చేరుకోవాలని కోరుకుందాం అని అన్నారు అందరికీ స్వాతంత్ర దినోత్సవ శుభాకాంక్షలు తెలిపారు.



సీనియర్ జర్నలిస్ట్ కుమార్తె వివాహవేడుక పాల్గొన్న లో రాగం నాగేందర్ యాదవ్..



శేరిలింగంపల్లి ప్రభాత సూర్య : శేరిలింగంపల్లి సీనియర్ జర్నలిస్ట్ పులి అమృత్ గౌడ్ కుమార్తె వివాహ వేడుక మియూహర్ డివిజన్ పరిధిలోని విశ్వనాథ్ గార్డెన్ జరిపారు. శేరిలింగంపల్లి డివిజన్ కార్పొరేటర్ రాగం నాగేందర్ యాదవ్ ఈ వివాహ వేడుకలో పాల్గొని నూతన వధూవరులను ఆశీర్వదించారు. ఈ కార్యక్రమంలో శేరిలింగంపల్లి సీనియర్ సి. పి.ఎం నాయకులు చల్లా కోటేశ్వర్, సీనియర్ జర్నలిస్ట్ బండి రామకృష్ణ గౌడ్, తెలంగాణ రాష్ట్ర ఆర్ఓఎంపీ, పి ఎంపీ సంఘం అధ్యక్షులు కన్నా శ్రీనివాస్ గౌడ్, నాగెష్ యాదవ్ తదితరులు పాల్గొన్నారు.

అక్రమ గోవుల రవాణా అడ్డగించిన పుట్టపాక బిజెపి నాయకులు



సంస్థానీ నారాయణపూర ఆగస్టు 14(ప్రభాత సూర్య): ఎటువంటి అనుమతి పత్రాలు లేకుండా ఆంధ్రప్రదేశ్ రాష్ట్రం విజయవాడ చుట్టుపక్కల ప్రాంతం నుండి కొనుగోలు చేసిన 10 గోవులని అక్రమంగా టాటా ఏసీ ఏపీ 39 యుపి 1739 గల వాహనంలో గురువారం కొందరు వ్యక్తులు, మునుగోడు, పుట్టపాక, నారాయపూర్, మీదుగా హైదరాబాద్ ఇబ్రహీంపట్నం లో ఉన్న కాజీలకుల తరలిస్తున్నారని సమాచారం తెలుసుకొని పుట్టపాక బీజేపీ నాయకులు, కార్యకర్తలు,స్థానికులు పోలీసులకు సమాచారం అందించారు. వెంటనే స్థానిక పోలీస్ సిబ్బంది పుట్టపాక గ్రామానికి వచ్చి తనిఖీ చేసి ఎలాంటి అనుమతి పత్రాలు లేవని తెలుసుకొని వాహన డ్రైవర్ పై కేసు సమోదు చేసి గోవులను యాదాద్రి జిల్లా రాజుపేట మండలం చల్లూరు గోశాల కి తరలించడం జరిగింది. ఈ విషయమై బీజేపీ నాయకులు, కార్యకర్తలు, స్థానికులు మాట్లాడుతూ, గోవుల అక్రమ రవాణాకు మునుగోడు, నారాయణపురం మండలలు రాజమర్గంలా తాయారైయందని అన్నారు. అధికారులు గోవులను తరలిస్తున్న వారిపై కఠిన చర్యలు తీసుకోవాలని డిమాండ్ చేశారు.

పోలీస్ స్టేషన్ లో పోలీసులతో కలిసి జాతీయ జెండా

ఏర్పాటు చేయడం హరణీయం



కూకట్ పల్లి, ఆగస్టు 14 (ప్రభాత సూర్య) :భారత దశ 79వ స్వాతంత్ర దినోత్సవాన్ని పురస్కరించుకుని భారత ప్రధానమంత్రి నరేంద్ర మోడీ ఇచ్చిన పిలుపు మేరకు హరీ ఘర్ తిరంగి కార్యక్రమంలో భాగంగా బీజేపైఎం రాష్ట్ర ఉపాధ్యక్షులు కుమార్ యాదవ్ కె పి హెచ్ బి పోలీస్ స్టేషన్ ముందు ఎన్నై శ్రీనివాస్ యాదవ్, ఇతర పోలీస్ సిబ్బంది, బీజేపైఎం నాయకులతో కలిసి జాతీయ జెండాను ఏర్పాటు చేశారు. ఈ సందర్భంగా కుమార్ యాదవ్ మాట్లాడుతూ ప్రతి ఇంటి మీదనే కాకుండా ప్రతి కార్యాలయంలో జాతీయ జెండాను ఏర్పాటు చేసుకుని జాతి ఐక్యతను చాటాలని అన్నారు. స్వాతంత్రం కోసం పోరాటం చేసిన పోరాట వీరుల చరిత్రను, అలాగే బ్రిటిష్ బాని సత్యపు రోజుల నుండి స్వేచ్ఛ వాయువులు పీల్చుకునే రోజుల వరకు సాగిన స్వాతంత్ర సమర చరిత్రను ప్రతి ఒక్కరు తెలుసుకోవాలన్నారు. అందుకే ప్రధానమంత్రి నరేంద్ర మోడీ హరీ ఘర్ తిరంగి కార్యక్రమాన్ని తీసుకొచ్చి ప్రతి ఒక్కరినీ జాతీయ నిర్మాణంలో భాగస్వాములను చేస్తున్నారని అన్నారు. ఈ కార్యక్రమంలో బీజేపైఎం రాష్ట్ర కార్యవర్గ సభ్యులు రామకృష్ణారెడ్డి, సందీప్, నాయకులు విశాల్, జయరాం, పవన్, రంజిత్, మహిళా కానిస్టేబుల్ సంగీత, ఇతర పోలీస్ సిబ్బంది పాల్గొన్నారు.



కూలీ వచ్చేది ఆ ఓటీటీలోనే.. ఎన్ని కోట్లకు దక్కించుకున్నారంటే?

రజనీకాంత్ హీరోగా నటించిన కూలీ సినిమాకు భారీగా ప్రమోషన్లు చేశారు. లోకేష్ కనగరాజ్ దర్శకత్వం వహించిన ఈ చిత్రంలో నాగార్జున తొలిసారి విలన్ గా నటించడం.. ఆమిర్ ఖాన్, ఉపేంద్ర, సత్తరాజ్, సౌభిన్ షాహిర్ కీలక పాత్రలు పోషించడంతో ఈ మల్టీస్టారర్ మూవీ బాక్సాఫీస్ ను షేక్ చేస్తుందని అంతా ఊహించారు. కానీ అందరి అంచనాలు తలకిందులయ్యాయి. ఆగస్టు 14న విడుదలైన ఈ చిత్రానికి మిక్స్డ్ టాక్ వస్తోంది. ఓటీటీ వివరాలు ఇకపోతే ఈ సినిమా డిజిటల్ రైట్స్ ను ప్రముఖ ఓటీటీ ప్లాట్ ఫామ్ అమెజాన్ ప్రైమ్ వీడియో దక్కించుకుంది. దాదాపు రూ. 120 కోట్లకు ఈ హక్కుల్ని సొంతం చేసుకున్నట్లు తెలుస్తోంది. థియేటర్లో రిలీజైన ఎనిమిది వారాల తర్వాత కూలీ ఓటీటీలోకి రానుంది. అయితే సినిమా డిజాస్టర్ టాక్ తెచ్చుకుందంటే మాత్రం ఇంకా ముందే ఓటీటీలోకి వచ్చినా ఆశ్చర్యపోనవసరం లేదు.

ప్రశాంత్ వర్మ క్రేజీ ప్లాన్.. ఈ అమ్మడితో సూపర్ ఉమెన్ సినిమా

ప్రశాంత్ వర్మ.. ఈ టాలెంటెడ్ డైరెక్టర్ పేరు ఇప్పుడు టాలీవుడ్ లో ఎక్కువగా వినిపిస్తుంది. ఈ యంగ్ డైరెక్టర్ తెరకెక్కించే సినిమాలకు మంచి క్రేజ్ ఉంది. అ అనే సినిమాతో దర్శకుడిగా పరిచయం అయ్యాడు ప్రశాంత్ వర్మ. డిఫరెంట్ కంటెంట్ తో సినిమాలు తెరకెక్కిస్తూ హిట్స్ అందుకుంటున్నాడు ఈ కుర్రదర్శకుడు. అ సినిమా తర్వాత రాజశేఖర్ హీరోగా కల్పి అనే సినిమా తెరకెక్కించాడు. కానీ ఈ సినిమా ఆశించిన స్థాయిలో ఆకట్టుకోలేకపోయింది. అలాగే 2021లో వచ్చిన జాంబీ రెడ్డి సినిమాతో హిట్ అందుకున్నాడు. ఈ సినిమాతో చైల్డ్ ఆర్టిస్ట్ గా రాణించిన తేజ హీరోగా మారి ప్రేక్షకుల ముందుకు వచ్చాడు. ఇక తమన్నా ప్రధాన పాత్రలో దట్ ఈజ్ మహాలక్ష్మి అనే సినిమా చేశాడు. కానీ ఈ సినిమా ప్రేక్షకుల ముందుకు రాలేదు. ఇక ఈ ఏడాది హనుమాన్ సినిమాతో సంచలన విజయాన్ని అందుకున్నాడు. చిన్న సినిమాగా ఎలాంటి అంచనాలను లేకుండా వచ్చిన హనుమాన్ సినిమా ఏకంగా మూడు వందల కోట్లకు పైగా వసూల్ చేసి నయా రికార్డ్ క్రియేట్ చేసింది. ఈ సినిమాతో తేజ సజ్జ కూడా మంచి క్రేజ్ తెచ్చుకున్నాడు. హనుమంతుడి నేపథ్యంలో ఈ సినిమాను తెరకెక్కించాడు ప్రశాంత్ వర్మ. ఇక ఇప్పుడు జై హనుమాన్ అనే సినిమా చేస్తున్నాడు. ఈ సినిమా పై ఇప్పటికే భారీ అంచనాలు నెలకొన్నాయి. జై హనుమాన్ సినిమాతో హనుమంతుడి పాత్రలో కన్నడ స్టార్ హీరో రిషబ్ శెట్టి నటిస్తున్నాడు. ఇటీవలే ఆయనకు సంబంధించిన పోస్టర్ ను విడుదల చేశారు. ప్రశాంత్ వర్మ సినిమాటిక్ యూనివర్స్ పేరుతో మరికొన్ని సినిమాలను కూడా తెరకెక్కించనున్నాడు ఈ యంగ్ డైరెక్టర్. కాగా వాటిలో ఓ సూపర్ ఉమెన్ సినిమా కూడా ఉండనుంది. ఆ సినిమాలో హీరోయిన్ గా ఓ హాట్ బ్యూటీ నటిస్తుంది. ఆమె పేరు జ్ఞానేశ్వరి . ఈ అమ్మడు మిస్టర్ అండ్ మిస్, ఏమి సేతుర లింగ, మంత్ర ఆఫ్ మధు సినిమాల్లో నటించింది. ఇక ఇప్పుడు ఈ అమ్మడిని ప్రధాన పాత్రలో పెట్టి ప్రశాంత్ వర్మ ఓ సూపర్ ఉమెన్ సినిమా చేస్తున్నాడు. గతంలో ఓ ఇంటర్వ్యూలో ఆమె ఈ విషయాన్ని తెలిపింది. ఇక సోషల్ మీడియాలో ఈ బ్యూటీ చాలా యాక్టివ్ గా ఉంటుంది. ఈ హాట్ బ్యూటీ ఫోటోలకుకుర్రకారు ఫిదా అవుతున్నారు.



కిక్కిచ్చిన ఇస్కార్ట్ బ్యూటీ డ్యాన్స్ తోను ఇరగదీసిందిగా!

తెలుగు ఇండస్ట్రీలో తనదైన అందం, అభినయంతో గుర్తింపు తెచ్చుకున్న నభా సటేష్ ప్రస్తుతం మళ్లీ హీరోయిన్ గా బిజీ అవ్వాలని గట్టిగా ప్రయత్నాలు చేస్తోంది. 2018లో సుధీర్ బాబు నరసన నటించిన 'నన్ను దోచుకుందువటే' సినిమాతో టాలీవుడ్ లోకి ఎంట్రీ ఇచ్చిన నభా, ఆ సినిమాతో ఆశించినంత గుర్తింపు పొందలేకపోయినా 'ఇస్కార్ట్ శంకర్' ద్వారా తెలుగులో స్టార్ డమ్ దక్కించుకుంది. పూరి జగన్నాథ్ తెరకెక్కించిన ఈ మాన్ ఎంటర్టైన్మెంట్ నభా గ్లామర్ షోతో పాటు సటనలోనూ మెరిసింది. ఆ తర్వాత 'డిస్కో రాజా', 'అదుగో', 'సోలో బ్రతుకే సో బెటర్', 'అల్లుడు అదుర్తి', 'మ్యూస్ట్రో' వంటి సినిమాల్లో నటించినా శా% అవి బాక్సాఫీస్ వద్ద పెద్దగా ఆకట్టుకోలేకపోయాయి. ఈ నమయంలోనే ఈ అమ్మడు రోడ్డు ప్రమాదానికి గురవ్వడంతో సినిమాలకు బ్రేక్ చెప్పాల్సి వచ్చింది. అయితే ఇప్పుడూమె పూర్తిగా కోలుకొని మళ్లీ కెరీర్ ను గాడిలో పెట్టేందుకు ప్రయత్నిస్తోంది. ఇప్పుడు నిఖిల్ తో కలిసి ఓ సినిమాలో నటిస్తోంది. కానీ ప్రస్తుతం ఆ సినిమా తప్ప నభా చేతిలో కొత్త ప్రాజెక్ట్ లేదు. ఇటీవల నభా తన యాక్టివెంట్, ఫిట్ నెస్ జర్నీ గురించి ఓ ఇంటర్వ్యూలో ఆసక్తికర విషయాలు షేర్ చేసుకుంది. “యాక్టివెంట్ తర్వాత పర్మోట్స్ చేయడం నా జీవితంలో ఒక భాగంగా మారిపోయింది. ఆ నమయంలోనే నా శరీరంపై మరింత అవగాహన పెరిగింది. మొబిలిటీ ఎక్స్ట్రెజ్ లు, స్విమ్మింగ్, డ్యాన్సింగ్ లో చాలా ఎంజాయ్ చేస్తున్నాను. యాక్టివెంట్ కి ముందు హీరోయిన్స్ ని కాబట్టి ఏదోలా పర్మోట్స్ చేసేదాన్ని. కానీ ఇప్పుడు ఆరోగ్యం, ఫిట్ నెస్ వట్ల నా ఆలోచన పూర్తిగా మారిపోయింది” అని తెలిపింది. ఇప్పటికే సోషల్ మీడియాలో తన గ్లామర్ ఫోటోషూట్ లతో రచ్చ చేస్తున్న నభా, మళ్లీ దర్శక నిర్మాతల దృష్టిలో పడేందుకు తీవ్రంగా కష్టపడుతోందనే చెప్పాలి. తాజాగా నభా సటేష్ తన ఇన్స్టాలో ఓ వీడియో షేర్ చేసింది. ఇందులో బ్లాక్ డ్రెస్ ధరించి కేక పెట్టించే విధంగా కనిపించి అలరించింది. మళ్లీ ఈ వీడియోని రీ పోస్ట్ చేశాను.. ఎందుకంటే ఈ రోజు కూలీ డే అంటూ కామెంట్ పెట్టింది. వీడియోలో నభా తన లుక్ తోనే కాకుండా డ్యాన్స్ తోను మైమరిపించింది అని చెప్పాలి.



'సితారే జమీన్ పర్' మూవీ ఆఫర్.. రెండు రోజులు మాత్రమే

బాలీవుడ్ నటుడు ఆమిర్ ఖాన్ నటించిన 'సితారే జమీన్ పర్' చిత్రం ప్రస్తుతం ఓటీటీలో స్ట్రీమింగ్ అవుతుంది. యూట్యూబ్ లో రన్ అవుతున్న ఈ సినిమాను చూడాలంటూ రూ. 100 చెల్లించాల్సి ఉంది. పే-పర్-వ్యూ మోడల్ లో స్ట్రీమింగ్ అవుతున్న ఈ చిత్రం రెంట్ తాజాగా తగ్గించారు. థియేటర్ లో ప్రదర్శన అనంతరం నేరుగా యూట్యూబ్ లోనే ఈ మూవీని ఆయన విడుదల చేశారు. హిందీతో పాటు తెలుగు, తమిళ్, కన్నడ, మలయాళం వంటి భాషల్లో ఈ చిత్రం అందుబాటులో ఉంది. ఇండిపెండెన్స్ డే కానుకగా సితారే జమీన్ పర్ సినిమాను కేవలం రూ. 50లకే చూడొచ్చని నిర్మాణ సంస్థ పేర్కొంది. ఈ చిత్రాన్ని చూడాలని ఆసక్తి ఉంటే యూట్యూబ్ లో కేవలం రూ. 50 చెల్లిస్తే సరిపోతుంది. అయితే, ఈ ఆఫర్ కేవలం ఆగస్టు 15 నుంచి 17 వరకు మాత్రమే ఉంటుంది. ఇదే విషయాన్ని చెబుతూ ఆమిర్ ఖాన్ ఒక వీడియో విడుదల చేశారు. ఆర్.ఎస్. ప్రసన్న దర్శకత్వం వహించిన ఈ స్పోర్ట్స్ కామెడీ డ్రామా మూవీ జూన్ 20న థియేటర్ లో విడుదలై మంచి విజయం సాధించింది. ఈ చిత్రం గురించి మహేశ్ బాబు ప్రశంసలు కురిపించారు. సితారే జమీన్ పర్ అందరి మనసులు దోచుకుంటోందని ఆయన అన్నారు. ఈ మూవీ మిమ్మల్ని నవ్విస్తుంది, ఏడిపిస్తుంది. అలాగే చప్పట్లు కొట్టేలా చేస్తుందని చెప్పారు. ఈ సినిమా చూశాక కచ్చితంగా చిరునవ్వుతో బయటకు వస్తారని ఆయన అన్నారు. సితారే జమీన్ పర్ మూవీలో ఆమిర్ ఖాన్, జెనీలియా జంటగా నటించారు. ఆర్ఎస్ ప్రసన్న దర్శకత్వం వహించగా ఆమిర్ ఖాన్ ప్రొడక్షన్స్ బ్యానర్ పై ఆమిర్ ఖాన్, అవర్ పురోహిత్ నిర్మించారు. ఈ చిత్రంలో ఆరోష్ దత్తా, గోపీకృష్ణ వర్మ, సంవిత్ దేశాయ్, వేదాంత్ శర్మ, ఆయుష్ భన్సాలీ, ఆశిష్ పెండ్యే, రిషి షహానీ, రిషబ్ జైన్ , నమన్ మిశ్రా, సిప్రూన్ మంగేష్కర్ వంటి వారు కీలకపాత్రల్లో నటించారు.